



# Muniti *Kommemorattivi* taz-€2



 **Malta Coin Centre**  
Central Bank of Malta  
Castille Place  
Valletta, VLT1060  
Malta  
 **(+356) 2550 6006/7/8**  
 <https://www.maltacoincentre.com/>  
 [customercare@maltacoincentre.com](mailto:customercare@maltacoincentre.com)

## L-Għaxar Anniversarju tal-UEM



2009

<b>Tip</b>	BU
<b>Denominazzjoni</b>	€2
<b>Dijametru</b>	25.75mm
<b>Piż Gross</b>	8.5g
<b>Finezza</b>	n/a
<b>Disinjatur</b>	George Stamatopoulos
<b>Zekka</b>	Royal Dutch Mint
<b>Stampar</b>	700,000

L-ewwel munita commemorattiva taż-€2 maħruġa mill-Bank Ċentrali ta' Malta tfakkar l-għaxar anniversarju tal-Unjoni Ekonomika u Monetarja (UEM). Kull pajjiż fiż-żona tal-euro ħareġ munita li turi disinn komuni iżda bl-isem ta' kull pajjiż u l-kitba 'EMU 1999-2009' bil-lingwa rispettiva tal-pajjiż.

Id-disinn deliberatament primitiv tal-munita jissimbolizza l-euro bħala l-aktar pass riċenti fl-istorja twila tal-kummerċ sat-twaqqif tal-unjoni ekonomika u monetarja. Huwa xogħol ta' George Stamatopoulos, skultur mid-dipartiment tal-istampar fil-Bank of Greece.

## L-Ewwel Deputati Eletti 1849



2011

<b>Tip</b>	BU	Proof
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Disinjatur</b>	Ġanni Bonnici	Ġanni Bonnici
<b>Zekka</b>	Royal Dutch Mint	Royal Dutch Mint
<b>Stampar</b>	400,000	5,000

Fl-1849, Malta ngħatat kostituzzjoni li kienet tipprovdi għall-proċess ta' elezzjonijiet. Dan fisser li għall-ewwel darba taħt il-ħakma Ingliża, u fi żmien fejn il-kontinent tal-Ewropa kien fi stat ta' aġitazzjoni riformista, l-elettorat Malti seta' jivvota biex jeleġġi r-rappreżentanti tiegħu biex jieħdu sehem f'leġislatura kolonjali, il-Kunsill tal-Gvern, minkejja li f'minoranza. Wara t-tneħħija taċ-ċensura tal-istampa fl-1839, il-kandidati elettorali setgħu jagħmlu l-kampanja tagħhom permezz ta' gazzetti u laqgħat pubbliċi, li b'hekk iffaċilitaw il-formazzjoni tal-opinjoni pubblika u biddlu f'it in-natura tat-tmexxija f'Malta. Dawn l-iżviluppi setgħu ġew influwenzati mill-fatt li, mill-1820 'il quddiem, Malta kienet gżira ta' rifuġju għal numru kbir ta' refuġjati Taljani, li ħafna minnhom kellhom fehmiet sodi liberali u repubblikani u kienu qed jistinkaw għal Italja magħquda.

Il-munita kienet iddisinjata minn Ġanni Bonnici u turi id qed titfa' vot ġo kaxxa tal-voti - simbolu tal-proċess ta' elezzjonijiet demokratiċi.

## L-Għaxar Snin tal-Euro



2012

<b>Tip</b>	Ċirkolazzjoni
<b>Denominazzjoni</b>	€2
<b>Dijametru</b>	25.75mm
<b>Piż Gross</b>	8.5g
<b>Finezza</b>	n/a
<b>Disinjatur</b>	Helmut Andexlinger
<b>Zekka</b>	Royal Dutch Mint
<b>Stampar</b>	500,000

Id-disinn jissimbolizza l-elementi ewlenin kif l-euro sar munita ewlenija wara għaxar snin fis-seħħ. Hu juri l-importanza tal-euro f'haġġet il-komunità taż-żona tal-euro (rappreżentata min-nies), għall-kummerċ (bastiment), għall-industrija (fabbrica) u għall-enerġija (turbini tar-riħ).

Din il-munita nħarġet mill-pajjiżi kollha taż-żona tal-euro u turi disinn komuni fuq in-naħa nazzjonali tal-munita. Kienet iddisinjata minn disinjatur taz-zekka Awstrijaka u kienet intgħażlet minn ġurija internazzjonali f'kompetizzjoni mnedija mill-Bank Ċentrali Ewropew.

## Rappreżentazzjoni tal-Maġġoranza 1887



2012

<b>Tip</b>	BU	Proof
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Disinjatur</b>	Ġanni Bonnici	Ġanni Bonnici
<b>Zekka</b>	Royal Dutch Mint	Royal Dutch Mint
<b>Stampar</b>	400,000	5,000

Wara l-kostituzzjoni tal-1849, iċ-ċittadini Maltin akkwistaw id-dritt biex jelegġu r-rappreżentanti tagħhom fuq il-Kunsill tal-Gvern. Madankollu, dawn il-membri eletti kienu f'minoranza fil-Kunsill li kien effettivament ikkontrollat mill-Gvernatur, li kien jirrappreżenta lill-Gvern Ingliż, u mill-membri nominati tiegħu. Fl-Ewropa kontinentali, żviluppi politiċi li wasslu biex jiġu eletti gvernijiet rappreżentattivi kienu fatturi importanti biex qajmu sentiment simili f'Malta. Dan il-proċess laħaq il-quċċata tiegħu meta għaddiet il-Kostituzzjoni tal-1887 fejn il-Maltin setgħu jelegġu l-maġġoranza tal-membri fuq il-Kunsill tal-Gvern.

In-naħa ta' quddiem ta' din il-munita (in-naħa nazzjonali) kienet iddisinjata mill-artist Malti Ġanni Bonnici u turi folla tiċċelebra bil-Palazz tal-Gvernatur, il-Belt Valletta, b'haala sfond. In-naħa ta' wara tal-munita turi s-simbolu taż-€2 li huwa karatteristika komuni tal-muniti kollha tal-euro ta' din id-denominazzjoni.



## Tmexxija Awtonoma 1921



2013

<b>Tip</b>	BU	Proof
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Disinjatur</b>	Ġanni Bonnici	Ġanni Bonnici
<b>Zekka</b>	Royal Dutch Mint	Royal Dutch Mint
<b>Stampar</b>		

Malta kienet mogħtija forma ta' tmexxija awtonoma mill-gvern Ingliż fl-1921, wara l-Ewwel Gwerra Dinjija u t-tbatija soċjo-ekonomika li ħalliet warajha. Għalkemm l-Ingilterra żammet kontroll dirett fuq diversi funzjonijiet amministrattivi ewlenin, il-kostituzzjoni l-ġdida tat lil Malta setgħat akbar ta' tmexxija awtonoma, inkluż Kabinett ta' Ministri eletti li għall-ewwel darba sar responsabbli għall-amministrazzjoni tal-affarijiet lokali.

In-naħa ta' wara tal-munita turi n-naħa komuni taż-€2, filwaqt li n-naħa ta' quddiem (in-naħa nazzjonali) turi mappa tal-gżejjer Maltin u rappreżentazzjoni tal-popolazzjoni Maltija ddisinjati mill-artist Malti Ġanni Bonnici.

## 200 Sena mit-Twaqqif tal-Korp tal-Pulizija ta' Malta



<b>Tip</b>	Ċirkolazzjoni
<b>Denominazzjoni</b>	€2
<b>Dijametru</b>	25.75mm
<b>Piż Gross</b>	8.5g
<b>Finezza</b>	n/a
<b>Disinjatur</b>	Noel Galea Bason
<b>Zekka</b>	Royal Dutch Mint

Il-Korp tal-Pulizija ta' Malta hu wiehed mill-eqdem korpi tal-pulizija fl-Ewropa li ġie mwaqqaf fil-bidu tal-perjodu kolonjali Brittaniku fl-1814 mill-ewwel Gvernatur ta' Malta, Sir Thomas Maitland. Permezz ta' proklamazzjoni maħruġa f'Lulju ta' dik is-sena, hu stabbilixxa s-sisien għat-twaqqif tal-Korp billi ordna li s-setgħat kollha eżerċitati dak iż-żmien fuq l-amministrazzjoni tal-pulizija f'Malta kellhom jiġu ttrasferiti lill-awtoritajiet ġodda taħt proċeduri stabbiliti. Għalhekk, mit-12 ta' Lulju 1814 'il quddiem, it-tmexxija u l-kontroll s'hih tal-pulizija waqgħu taħt ir-responsabbiltà tal-Ispettur Ġenerali tal-pulizija li kien jirċievi l-ordnijiet tiegħu direttament mill-Gvernatur ta' Malta. Wara li Malta nġhatat l-Indipendenza fl-1964, il-Gvern ta' Malta ħa r-responsabbiltajiet kollha għall-Korp tal-Pulizija ta' Malta.

Fuq il-faċċata ta' wara, il-munita kommemorattiva turi s-simbolu komuni taż-€2, filwaqt li l-faċċata ta' quddiem turi l-emblema tal-Korp tal-Pulizija ta' Malta.

## Indipendenza 1964



2014

<b>Tip</b>	BU	Proof
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Disinjatur</b>	Ġanni Bonnici	Ġanni Bonnici
<b>Zekka</b>	Royal Dutch Mint	Royal Dutch Mint
<b>Stampar</b>		

Il-gvern Malti u l-gvern Ingliż bdew id-diskussjonijiet dwar il-kostituzzjoni għall-indipendenza wara li l-Prim Ministru Malti, Dr Ġorġ Borg Olivier, għamel talba formali għall-indipendenza ta' Malta fl-20 ta' Awwissu 1962. Wara negozjati twal u diffiċli, matul l-1963 tnejja abbozz tal-kostituzzjoni għall-indipendenza li kien approvat mill-Parlament Ingliż fit-23 ta' Lulju 1964. Id-data għall-Indipendenza kienet stabbilita għall-21 ta' Settembru 1964 meta Malta formalment saret stat sovrani indipendenti.

In-naħa ta' wara tal-munita turi d-denominazzjoni taż-€2 li hija komuni fuq il-muniti kollha maħruġa f'din is-serje. Is-simbolu nazzjonali jidher fuq in-naħa ta' quddiem tal-munita b'dettall mill-monument tal-Indipendenza li jinsab il-Furjana. Il-munita ġiet iddisinjata mill-artist Malti Ġanni Bonnici.



## Il-mitt anniversarju mill-ewwel titjira



2015

<b>Tip</b>	Ċirkolazzjonit
<b>Denominazzjoni</b>	€2
<b>Dijametru</b>	25.75mm
<b>Piż Gross</b>	8.5g
<b>Finezza</b>	n/a
<b>Disinjatur</b>	Noel Galea Bason
<b>Zekka</b>	Royal Dutch Mint

Fit-13 ta' Frar 1915, ajruplan tal-baħar Short Type 135, abbord l-HMS Ark Royal, telaq mill-Port il-Kbir għal titjira ta' 35 minuta. L-ajruplan tal-baħar, bin-numru tas-serje 136, ittajjar mill-Kaptan Cecil F Kilner u għamel l-ewwel titjira rreġistrata minn Malta.

Il-faċċata ta' wara tal-munita turi n-naħa komuni taz-€2, filwaqt li l-faċċata ta' quddiem (in-naħa nazzjonali) turi ajruplan tal-baħar Short Type 135 waqt titjira fuq il-Port il-Kbir bil-Ponta tal-Isla fl-isfond. Il-faċċata ta' quddiem tal-munita għet iddisinjata minn Noel Galea Bason.

Il-munita kommemorattiva ħarġet f'verżjoni għaċ-ċirkolazzjoni fi stoċċijiet ta' 25 munita kull wieħed, kif ukoll f'coin cards. Il-munita fil-cards, li minnhom saru biss 25,000, juru l-marka taz-zekka tar-Royal Dutch Mint, fejn inħadmu l-munita.

## Repubblika 1974



2015

<b>Tip</b>	BU	Proof
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Disinjatur</b>	Ġanni Bonnici	Ġanni Bonnici
<b>Zekka</b>	Royal Dutch Mint	Royal Dutch Mint
<b>Stampar</b>		

Malta ġiet iddikjarata repubblika fit-13 ta' Diċembru 1974, wara emendi fil-bidliet kostituzzjonali li kienu approvati mill-Parlament ta' Malta.

Il-faċċata ta' wara tal-munita hija n-naħa komuni taż-€2 ddisinjata minn Luc Luycx. Il-faċċata ta' quddiem tal-munita (in-naħa nazzjonali), li ġiet iddisinjata minn Ġanni Bonnici, turi lapida tal-irħam imwaħħla mal-faċċata tal-Palazz tal-President ġewwa l-Belt Valletta, b'tifkira tat-tranzizzjoni ta' Malta minn monarkija għal repubblika.

## It-Tletin Anniversarju tal-Bandiera tal-Unjoni Ewropea



2015

<b>Tip</b>	Ċirkolazzjoni
<b>Denominazzjoni</b>	€2
<b>Dijametru</b>	25.75mm
<b>Piż Gross</b>	8.5g
<b>Finezza</b>	n/a
<b>Disinjatur</b>	George Stamatopoulos
<b>Zekka</b>	Royal Dutch Mint
<b>Stampar</b>	

Din il-munita hija waħda minn serje ta' muniti li ħarġu fil-pajjiżi kollha taż-żona tal-euro matul l-2015. Il-muniti kollha, irrispettivament mill-pajjiż ta' hruġ, għandhom disinn komuni maħdum minn Georgios Stamatopoulos tal-Bank of Greece. Id-disinn rebbieħ intgħazel permezz ta' vot pubbliku online.

Din hija r-raba' ħarġa kollettiva ta' munita k commemorattiva taż-€2 minn pajjiżi taż-żona tal-euro sa mill-2007, u kienet it-tielet ħarġa għal Malta li adottat l-euro fl-2008.

Il-muniti ser juru l-marka taz-zekka tar-Royal Dutch Mint, kif ukoll il-marka tal-istampatur taz-zekka.

## It-Tempji tal-Ġgantija



<b>Tip</b>	Ċirkolazzjoni	Coin card
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Disinjatur</b>	Noel Galea Bason	Noel Galea Bason
<b>Zekka</b>	Monaie de Paris	Monnaie de Paris
<b>Stampar</b>		30,000

It-Tempji tal-Ġgantija f'Għawdex huma wħud mill-aqwa tempji preistoriċi ppreservati fil-gzejjer Maltin. Is-sit imur lura għas-snin 3,600-3,200 QK, u huwa wieħed mill-eqdem monumenti free-standing fid-dinja. It-Tempji tal-Ġgantija ġew iddikjarati bħala sit ta' wirt dinji mill-UNESCO fl-1980.

Din il-munita hija l-ewwel minn serje ta' seba' muniti maħruġa mill-Bank u li juru monumenti preistoriċi Maltin iddikjarati bħala siti ta' wirt dinji mill-UNESCO.

In-naħa ta' wara tal-munita turi n-naħa komuni taż-€2 filwaqt li n-naħa ta' quddiem (in-naħa nazzjonali), li ġiet iddisinjata minn Noel Galea Bason, turi rappreżentazzjoni tat-tempji tal-Ġgantija.

## Solidarjetà permezz tal-Imħabba



Fil-5 ta' Diċembru 2016, il-Bank Ċentrali ta' Malta ħareġ munita kommemorattiva taż-€2 taħt il-programm ġdid 'Mit-tfal b'Solidarjetà', bl-ewwel tema tkun 'Solidarjetà permezz tal-Imħabba'. Din hija inizjattiva bejn il-Bank Ċentrali ta' Malta, il-Ministeru għall-Edukazzjoni u x-Xogħol, u l-Malta Community Chest Fund. Il-Malta Community Chest Fund hija fondazzjoni karitattiva taħt il-patroċinju tal-President ta' Malta. Hija fondazzjoni li tħajjar u tmexxi attivitajiet u inizjattivi bil-għan li jgħinu individwi bi bżonnijiet diversi.

Imniedi b'mod uffiċjali fil-5 ta' Ġunju 2015 mill-President ta' Malta, Marie-Louise Coleiro Preca u l-Gvernatur tal-Bank Ċentrali ta' Malta, dan il-programm dwar tliet ta' muniti b'temi soċjali kien jinvolvi kompetizzjoni għad-disinn tal-munita li kienet miftuħa għall-istudenti kollha tal-iskejjel sekondarji. Mid-disinji kollha sottomessi, il-panel ta' ġudikanti għażel ħames disinji finali. Id-disinn rebbieħ imbagħad ingħażel permezz ta' votazzjoni li kienet miftuħa għall-istudenti kollha tal-iskejjel sekondarji. L-iskejjel inkoraġġew lill-istudenti sabiex jiefdu sehem f'din il-votazzjoni biex jiġi mħajjar sens ta' ċittadinanza responsabbli minn età żgħira.

In-naħa ta' wara tal-munita turi n-naħa komuni taż-€2, filwaqt li n-naħa ta' quddiem (in-naħa nazzjonali) turi żewġ idejn li qed jiffurmaw qalb waqt li jinkwadraw rappreżentazzjoni tal-bandiera Maltija. In-naħa ta' quddiem tal-munita, imnaqqxa minn Noel Galea Bason, turi rappreżentazzjoni tad-disinn rebbieħ iddisinjat minn Ms Sarah Cilia, studenta ta' skola sekondarja.

Tip	Ċirkolazzjoni	Coin card
Denominazzjoni	€2	€2
Dijametru	25.75mm	25.75mm
Piż Gross	8.5g	8.5g
Finezza	n/a	n/a
Inċiżur	Noel Galea Bason	Noel Galea Bason
Zekka	Monnaie de Paris	Monnaie de Paris
Stampar		30,000



## It-Tempji ta' Haġar Qim



<b>Tip</b>	Ċirkolazzjoni	Coin card
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Disinjatur</b>	Noel Galea Bason	Noel Galea Bason
<b>Zekka</b>	Monnaie de Paris	Monnaie de Paris
<b>Stampar</b>		30,000

It-Tempji ta' Haġar Qim fil-Qrendi f'Malta għandhom uħud mill-ikbar ġebel megalitiku użat fil-bini tat-tempji preistoriċi li nsibu fil-gżejjer Maltin. Is-sit imur lura għas-snin 3,600-3,200 QK, u huwa wieħed mill-eqdem monumenti free-standing fid-dinja. Haġar Qim huwa ddikjarat bħala sit ta' wirt dinji mill-UNESCO.

Din il-munita, li ssegwi l-munita li turi t-tempji tal-Ġgantija, tkompli s-serje ta' seba' muniti li qed jinħarġu mill-Bank li juru monumenti preistoriċi Maltin iddikjarati bħala siti ta' wirt dinji mill-UNESCO.

In-naħa ta' wara tal-munita turi n-naħa komuni taż-€2 filwaqt li n-naħa ta' quddiem (in-naħa nazzjonali) turi rappreżentazzjoni tat-tempji ta' Haġar Qim.

## Il-Paċi



<b>Tip</b>	Ċirkolazzjoni	Coin card
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Inċiżur</b>	Noel Galea Bason	Noel Galea Bason
<b>Zekka</b>	Monnaie de Paris	Monnaie de Paris
<b>Stampar</b>		30,000

Il-Bank Ċentrali ta' Malta ħareġ it-tieni munita k commemorattiva taż-€2 taħt il-programm 'Mit-tfal b'Solidarjetà'. It-tema għall-munita ta' din is-sena kienet 'il-Paċi' u ssegwi l-munita li ħarġet fl-2016 bit-tema 'Solidarjetà permezz tal-Imħabba'.

Il-programm dwar ħruġ ta' muniti 'Mit-tfal b'Solidarjetà' hu inizjattiva bejn il-Bank Ċentrali ta' Malta, il-Ministeru għall-Edukazzjoni u x-Xogħol, u l-Malta Community Chest Fund Foundation. Imniedi b'mod uffiċjali fil-5 ta' Ġunju 2015 mill-Eċċellenza Tagħha l-President ta' Malta, Marie-Louise Coleiro Preca u l-Gvernatur tal-Bank Ċentrali ta' Malta, dan il-programm b'temi soċjali kien jinvolvi kompetizzjoni għad-disinn tal-munita li kienet miftuħa għall-istudenti kollha tal-iskejjel sekondarji.

Id-disinn rebbieħ għal din is-sena kien sottomess minn tifla ta' tnax-il sena Katya Muscat li tattendi l-Iskola Sekondarja tal-Konservatorju tal-Isqof f'Għawdex. Id-disinn juri żewġ itfal żgħar iżommu l-bandiera Maltija bil-ħamiema tal-paċi ttir fuqhom. Il-munita ġiet imnaqqxa minn Noel Galea Bason li addatta d-disinn għall-istampar tal-munita filwaqt li baqa' leali lejn il-kwalitajiet tax-xogħol artistiku li sar minn id żgħira.

## It-Tempji tal-Imnajdra



<b>Tip</b>	Ċirkolazzjoni	Coin card
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Disinjatur</b>	Noel Galea Bason	Noel Galea Bason
<b>Zekka</b>	Monnaie de Paris	Monnaie de Paris
<b>Stampar</b>	300,000	20,000

It-Tempji tal-Imnajdra ġewwa l-Qrendi jinsabu qrib ħafna tat-Tempji ta' Ħaġar Qim. Is-sit tal-Imnajdra jmur lura għas-snin 3,600-3,200 QK, u huwa wieħed mill-eqdem monumenti free-standing fid-dinja. Is-sit ġie skavat għall-ewwel darba fl-1840 u hu magħruf l-aktar għall-allinjamenti astronomici tiegħu. It-Tempji tal-Imnajdra huma ddikjarati wkoll bħala sit ta' wirt dinji mill-UNESCO.

Din il-munita, li hija t-tielet minn serje ta' sebgħa, issegwi l-munita maħruġa fl-2017 li t-turi t-Tempji ta' Ħaġar Qim.

In-naħa ta' wara tal-munita turi n-naħa komuni taż-€2 filwaqt li n-naħa ta' quddiem (in-naħa nazzjonali) turi rappreżentazzjoni tat-Tempji tal-Imnajdra. In-naħa ta' quddiem tal-munita ġiet iddisinjata minn Noel Galea Bason.

## Wirt Kulturali



<b>Tip</b>	Ċirkolazzjoni	Coin card
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Inċiżur</b>	Noel Galea Bason	Noel Galea Bason
<b>Zekka</b>	Monnaie de Paris	Monnaie de Paris
<b>Stampar</b>	300,000	20,000

Fis-7 ta' Novembru 2018, il-Bank Ċentrali ta' Malta ħareġ it-tielet munita kommemorattiva taż-€2 taħt il-programm 'Mit-Tfal b'Solidarjetà'. It-tema għall-munita ta' din is-sena kienet 'Wirt Kulturali' u ssegwi l-muniti bit-temi 'Solidarjetà permezz tal-Imħabba' u 'il-Paċi'.

Il-programm dwar ħruġ ta' muniti 'Mit-tfal b'Solidarjetà', li kien ġie mniedi uffiċjalment fl-2015, hu inizjattiva bejn il-Bank Ċentrali ta' Malta, il-Ministeru għall-Edukazzjoni u x-Xogħol, u l-Malta Community Chest Fund Foundation.

Il-munita, li ġiet iddisinjata minn Nicole Dimech li tattendi s-St Nicholas College, Middle School, tar-Rabat, turi collage ta' temi assoċjati mal-gżejjer Maltin: daħla stilizzata ta' tempju megalitiku, ix-xemx, koppla u kampnar ta' knisja, il-baħar u rappreżentazzjoni ta' dgħajsa Maltija ttajjar il-bandiera nazzjonali.

## It-Tempji Ta' Hagraat



Tip	Ċirkolazzjoni	Coin card
Denominazzjoni	€2	€2
Dijametru	25.75mm	25.75mm
Piż Gross	8.5g	8.5g
Finezza	n/a	n/a
Inċiżur	Noel Galea Bason	Noel Galea Bason
Zekka	Monnaie de Paris	Monnaie de Paris
Stampar	300,000	20,000

It-Tempji Ta' Hagraat fl-Imgarr imorru lura għas-snin 3,600-3,000 QK. Is-sit inġieb għall-attenzjoni ta' Sir Temi Zammit fl-1916 u l-ewwel skavar sar fl-1923. Dan it-tempju hu wieħed mill-aħjar ippreservati f'Malta. Id-daħla grandjuża tiegħu flimkien mat-tliet targiet li jwassluk għat-tempju huma l-karatteristiċi ewlenin tad-disinn tal-munita.

Din il-munita hija r-raba' minn serje ta' seba' muniti li juru siti preistoriċi fil-gzejjer Maltin iddikjarati bħala siti ta' wirt dinji mill-UNESCO.

In-naħa ta' wara tal-munita turi n-naħa komuni taż-€2. In-naħa ta' quddiem tal-munita (in-naħa nazzjonali), iddisinjata minn Noel Galea Bason, turi rappreżentazzjoni tat-Tempji Ta' Hagraat.



## Natura u Ambjent



2019

Tip	Ċirkolazzjoni	Coin card
Denominazzjoni	€2	€2
Dijametru	25.75mm	25.75mm
Piż Gross	8.5g	8.5g
Finezza	n/a	n/a
Inċiżur	Noel Galea Bason	Noel Galea Bason
Zekka	Monnaie de Paris	Monnaie de Paris
Stampar	300,000	20,000

Il-Bank Ċentrali ta' Malta nieda r-raba' munita k commemorattiva taż-€2 taht il-programm 'Mit-tfal b'Solidarjetà', programm li ta lit-tfal tal-iskola ċ-ċans li jiddisinjaw munita.

Il-programm dwar hruġ ta' muniti 'Mit-tfal b'Solidarjetà' kien ġie mniedi ufficjalment fl-2015 bejn il-Bank Ċentrali ta' Malta, il-Ministeru għall-Edukazzjoni, u l-Malta Community Chest Fund Foundation.

Joshua Stuart, student tal-Kulleġġ Maria Regina tan-Naxxar, għażel rappreżentazzjoni stilizzata b'mod sempliċi tax-xemx u sigra tal-frott. Il-munita għandha l-azzjoni benevolenti tax-xemx bħala t-tema ċentrali, li tipprovdi s-sħana u d-dawl, u tippermetti lis-sigra u l-veġetazzjoni jikbru u jagħtu l-frott.

## It-Tempji ta' Skorba



2020

<b>Tip</b>	Ċirkolazzjoni	Coin card
<b>Denominazzjoni</b>	€2	€2
<b>Dijametru</b>	25.75mm	25.75mm
<b>Piż Gross</b>	8.5g	8.5g
<b>Finezza</b>	n/a	n/a
<b>Inċiżur</b>	Noel Galea Bason	Noel Galea Bason
<b>Zekka</b>	Monnaie de Paris	Monnaie de Paris
<b>Stampar</b>	170,000	20,000

Ta' Skorba, sit ta' wirt dinji mill-UNESCO, jinsabu fiż-Żebbiegħ, fil-limiti tal-Imġarr. Il-fdalijiet tat-tempji – li huwa maħsub li jmorru lura għal madwar is-sena 3,500 QK – inbnew fuq bażi ta' residenza preċedenti li tmur lura madwar is-sena 5,000 QK.

Is-sit inġieb l-ewwel darba għall-attenzjoni ta' Temi Zammit fil-bidu tas-seklu għoxrin. Saru xi investigazzjonijiet arkeoloġiċi fl-1937, iżda s-sit baqa' prattikament ma ntmessx qabel il-kampanji ta' skavar mill-arkeologu Brittaniku David H. Trump fis-snin sittin.

Din il-munita hija l-ħames minn serje ta' seba' muniti ddedikati għal siti preistoriċi uniċi ta' Malta.

In-naħa ta' wara tal-munita turi n-naħa komuni taż-€2t. In-naħa ta' quddiem (in-naħa nazzjonali) kienet iddisinjata minn Noel Galea Bason, u turi rappreżentazzjoni tat-tempji Ta' Skorba.

## Logħob



2020

Tip	Ċirkolazzjoni	Coin card
Denominazzjoni	€2	€2
Dijametru	25.75mm	25.75mm
Piż Gross	8.5g	8.5g
Finezza	n/a	n/a
Inċiżur	Noel Galea Bason	Noel Galea Bason
Zekka	Monnaie de Paris	Monnaie de Paris
Stampar	200,000	20,000

Id-disinn tal-istudent Ymen Riahi, li jattendi s-St Nicholas Middle School tar-Rabat, intgħażel għall-aħħar munita minn serje ta' ħames muniti taż-€2 mill-programm 'Mit-Tfal b'Solidarjetà'.

L-artist żagħżuġh kien ispirat mil-logħob tradizzjonali popolari mat-tfal Maltin. Fil-fatt, id-disinn juri taħlita ta' logħob inklużi ż-żibeġ, iż-żugragi, u t-tajra tradizzjonali. Il-verżjoni Maltija tal-hop-sotch, magħrufa lokalment bħala l-passju, tidher ukoll fid-disinn. Tliet żnażan iduru f'ċirku jirreferu għal għanja popolari kantata mit-tfal Maltin waqt il-logħob.

In-naħa ta' wara tal-munita turi n-naħa komuni taż-€2. In-naħa ta' quddiem (in-naħa nazzjonali), li kienet iddisinjata mill-istudenta, kienet imnaqqxa minn Noel Galea Bason.